



FIT - TRIBUNAL GHAL TALBIET ZGHAR

GUDIKATUR: DR JOSEPH REFALO LL.D. Adv.Trib.Eccl.Melit,

Seduta ta' nhar il-Hamis 6 ta' Gunju, 2002

Numru 11

Avviz. numru 1137/02JR

Blye Engineering Co. Limited

vs

Ta' Xbiex Limited

It-Tribunal,

Ra l-avviz prezentat fit-30 t'April, 2002 fejn intalab il-hlas ta' sitt mija u seba' liri Maltin u hamsa u hamsin centezmu (Lm607.55), dovuta lis-socjeta` attrici, skond l-"istatement of Account" (Dok.A), ta' diversi oggetti mibjugha u kkunsenjati lis-socjeta` konvenuta skond il-fatturi esibiti (Dok.B, C, D u E) u l-"credit note" (Dok.F) u d-dikjarazzjoni bankarja (Dok.G) dwar ic-cekk "referred to drawer";

Bl-ispejjez kontra s-socjeta` konvenuta, li d-diretturi taghha huma ngunti ghas-subizzjoni, u bl-imghax mid-data ta' kull fattura.

Ra li socjeta` konvenuta baqghet ma pprezentatx risposta u lanqas ma deher rappresentant taghha.

Semgha x-xhieda ta' Dr. Louis Vella ghas-socjeta` attrici li kkonferma li l-ammont mitlub ghadu dovut. Ha konjizzjoni tad-dokumenti esebiti u tac-cirkostanzi kollha tal-kaz.

Ghaldaqstant peress illi t-talba attrici tirrizulta soddisfacentement pruvata, u wara li ra l-Artikolu 13(b) ta' l-Att V ta' l-1995, it-Tribunal jilqa' t-talba u jikkundanna lis-socjeta` konvenuta thallas lis-socjeta` attrici s-somma ta' sitt mija u seba' liri Maltin u hamsa u hamsin centezmu (Lm607.55) bl-imghax legali mill-1 t'Awissu, 2000.

L-ispejjez ta' dina l-istanza ghandhom jigu sopportati interament mis-socjeta` konvenuta skond il-Ligi.

**Avv Joseph Refalo
Gudikatur**